

**Minuti tal-Laqgħa nru 25 tal-Hames Kunsill Lokali tal-Mosta li saret , Il-Hamis 7 ta' Mejju 2009**

I-laqgħa bdiet fis-7.12 ta' filgħaxija.

Il-Kunsilliera kienu preżenti kif jidher hawn taht.

	Time In	Time Out
Sindku Dr. Paul Chetcuti Caruana	19.12 p.m.	23.15 p.m.
Viċi Sindku Josette Agius Decelis	19.12 p.m.	23.15 p.m.
Kunsillier Joseph Demartino	19.12 p.m.	22.46 p.m.
Kunsillier Mario Sammut	19.12 p.m.	23.15 p.m.
Kunsillier Shirley Farrugia	19.12 p.m.	22.46 p.m.
Kunsillier Marthese Mifsud	19.12 p.m.	22.46 p.m.
Kunsillier Paul Agius	19.12 p.m.	23.15 p.m.
Kunsillier Kirby Fenech	19.12 p.m.	23.15 p.m.
Kunsillier Christopher Grech	19.12 p.m.	23.15 p.m.
Kunsillier John Mary Camilleri	22.00 p.m.	22.30 p.m.
Kunsillier Nicola Fenech Adami	19.12 p.m.	22.46 p.m.

Is-Sindku mexxa il-laqgħa tal-kunsill.

Is-Segretarju Eżekuttiv, is-Sur John J. Camilleri kien preżenti għal-laqgħa. Kienet preżenti wkoll is-Sinjura Romina Perici Ferrante l-accountant tal-Kunsill.

**1.00 Approvazzjoni tal-Minuti**

- 1.01 Inqraw il-minuti tal-laqgħa nru 23 tad-19 ta' Novembru 2008 li ma kienux għadhom ġew approvati fil-laqgħa nru 24 għax kienet saret sospensjoni tar-regolamenti. Dawn ġew approvati wara li saret u ġiet iffirmata korrezzjoni f'10.6 fejn inbiddlet il-kelma 'handikappati' bil-kliem "persuni bi bzonnijiet speċjali" .
- 1.02 Tpoġġew ukoll għall-approvazzjoni l-erba partijiet tal-laqgħa nru 24 li saru fis-6 ta' Jannar 2009, fil-25 ta' Frar 2009, fit-3 ta' April 2009 u fit-28 ta' April 2009.
- 1.03 Lewwel tlett partijiet ta' din il-laqgħa ġew meħuda bħala moqrija billi kien ntbagħtu lill-Kunsilliera granet qabel il-laqgħa fil-waqt li r-raba parti (tat-28 ta' April 2009) inqrat waqt il-laqgħa peress li kienet intbagħtet lill-Kunsilliera dak in-nhar stess.
- 1.04 Saru dawn il-korrezzjonijiet u ġew iffirmati:
- a) Fl-ewwel parti tal-laqgħa (Nru 24-6/01/09) fuq korrezzjoni tas-Sur Joe De Martino f'1.2 il-hames paragrafu inqatgħu il-kliem 'xi ffit xogħol' u idahhlu l-kliem 'biċċa bankina' u iddahhlet il-kelma 'tajjeb' wara il-kliem 'tant xogħol'.
  - b) Fir-raba parti tal-laqgħa (Nru 24-28/04/2009) fuq korrezzjoni tas-Sur Joe De Martino fl-iskeda tal-attendenza idahhlu l-kliem 'Time In' u nbiddlet il-kelma 'in' bil-kelma 'out' f'ras il-kolonna tal-ħinijiet.
  - c) Fir-raba parti tal-laqgħa (Nru 24-28/04/2008) fuq korrezzjoni tas-Sur Paul Agius f'6.01 wara l-kliem 'Ġie approvat' ždiedu il-kliem 'suġġeriment tas-Sur Paul Agius'.

- d) Fir-raba parti tal-laqgħa Nru 24- 28/04/2009 fuq korrezzjoni ta' Dr Shirley Farrugia f.1.05 wara il-kelma 'prezz' żdiedu l-kliem "ta' €9,086(inkluz il-vat)".
- e) Fir-raba parti tal-laqgħa (nru24-28/04/2009) f.3.01 żdiedet sentenza fl-aħħar tal-paragrafu kif ġej "Dan il-proġett ġie jiswa total ta' €51,645.14 inkluz il-vat".

Il-minuti ġew approvati.

## **2.0 Taghrif mill-minuti**

- 2.01 Ġie deċiż li meta jsir il-kuntratt ġdid tal-knis tat-toroq tiddaħhal klawsola li l-kuntrattur jrid jieħu hsieb jbattal ukoll id-*dog bins*.
- 2.02 Is-Sindku ħa din l-okkażżjoni sabiex jifraħ lill-Kunsillier is-Sur Mario Sammut għal haħtra tiegħu bħala kavallier ta' San Lazzru. Is-Sindku qal li din il-ħatra kienet tixraqlu għax-xogħol li huwa jagħmel fost l-anzjani u persuni b'dizabilita.

## **3.00 Korrispondenza**

- 3.01 Ma ġietx aċċettata talba għal donazzjoni minn AS Libertas għall-avveniment tat-tlielaq tar-roti. Ġie biss offrut l-użu tas-sala tal-komunita.
- 3.02 Ittra dwar assikurazzjoni ta flus fil-Kunsill Lokali u fit-Tribunal ma ġietx aċċettata għaliex filwaqt li fil-Kunsill huwa ftit l-ammont ta' flus kontanti li jinżammu, it-Tribunal jinsab fi premises differenti (Bugibba) u għalhekk hemm il-kumitat tat-tribunal li jiddeċiedi dwar dan.
- 3.03 Ittra minn Joe Sammut dwar wardens fi Triq Grognet ġiet innotata u ġie innotat ukoll li din qed tiġi ttrattata mill-authorised officer tal-Kumitat Kongunt is-Sur Raymond Grima.
- 3.04 Talba mis-Socjeta Filarmonika Nicolo Isouard dwar meeting sabiex jsir monument lill-Mons. Dun Bert Bezzina li miet riċentament. Wara diskussjoni ġie deċiż li s-Sindku għandu jattendi dan il-meeting u jispjega l-opinjoni tal-Kunsill li din l-inizzjattiva għandha tiġi mill-awtoritajiet eklesjastiċi.
- 3.05 Talba għal sussidju fuq kera ta' garaxx fiż-Żokrija mill-Glostors Breeders Society wara li l-kera mitluba mill-housing għoliet ħafna ma ġietx aċċettata. Peress li l-Kunsill għandu garaxxijiet oħra li ukoll hemm talba fuqhom mill-Aworita ta' Djar, il-kunsill inkariga lis-Segretarju Eżekuttiv jindaga jekk dan kienx il-każ ukoll f'kunsilli oħra u jirraporta lura. Jekk il-Glostors Breeders Associaion mhux lesti li jħallsu l-kera mitluba mill-Housing dawn għandhom jintalbu jirritornaw iċ-ċwieviet tal-post.
- 3.06 Talba minn Arturo Mingardi sabiex il-Kunsill jagħmel pressjoni u jindaga għaliex ma ġietx aċċettata applikazzjoni tal-Unjoni Ewropeja dwar estensjoni tal-programm SMART ma ġietx approvata.
- 3.07 Ġiet aċċettata stima ta arblu b'bozza tad-dawl fi Triq l-Isperanza bil-prezz ta' €2003.
- 3.08 Ġiet ippreżentata Memo28/2009 fuq skemi dwar Enterprise Support Award u Green Challenge Award. Ma ittieħdet l-ebda deċiżjoni dwarha.

- 3.09 Ittra dwar talba ta' Reserved Parking għall-skema ta' POYC Pharmacies. Is-Segretarju Eżekuttiv għandu jitolb kjarifika jekk dan il-parking space hux qed jiġi miltub għas-suppliers sabiex isiru d-deliveries tal-mediċini jew għal pazjenti.
- 3.10 Giet innotata memo 27/2009 minghand id-direttur tad-dipartiment tal-kunsilli dwar hinijiet tal-laqgħat tal-Kunsill.
- 3.11 Gie approvat pagament lill John G. Cassar għall-hlas ta' bandli wara li l-Kunsill irċieva ittra bl-avukati Ganado Sammut.
- 3.12 Ittra mill-AKL dwar skema tas-saħħa 2009/2010. Is-Segretarju Eżekuttiv gie mitlub jara li jiġu rinovati l-policies.
- 3.13 Ittra mill-ADT dwar bollards fi Triq il-Parroċċa, Lunzjata u Kurat Schembri. Il-perit inkarigat mit-toroq Charles Buhagiar għandu jiġi mqabbad jikteb lill-ADT.
- 3.14 Giet innotata risposta minghand il-president ta' Malta Dr. George Abela dwar li għadu kmieni sabiex jkun jista jagħti appuntament għall-laqgħa miegħu.
- 3.15 Inqrat ittra mill-Perit Charles Buhagiar fejn qal li sabiex issir pjanta tax-xelter (war rooms) ta' taht il-Ġnien ta' I-Għarusa tal-Mosta kienu jinhtieġu spejjes kbar minhabba li hemm bżonn li dan ix-xelter jitnaddaf wkoll mill-kwantita ta' asbestos li hemm fih u li hu ta' periklu għas-saħħa. Saret diskussjoni u gie deċiż li minkejja dawn l-ispejjes kbar kien jinhtieġ li jitneħħa l-periklu u jsiru pjanti sabiex dan il-post jiġi riabilitat u jintalbu fondi tal-Unjoni Ewropeja sabiex dan il-post jerġa jibda jintuża għal skopijiet li għad iridu jiġu identifikati.
- 3.16 Talba għal stand f'Pjazza Rotunda fl-okkazzjoni tal-elezzjoni għall-parlament ewropew. Gie deciz li talbiet bhal dan jistgħu jigu milqugħa basta fil-pjazza u mhux fis-sala tal-komunita jekk dawn il-laqgħat jkunu partigġjani.
- 3.17 Ittra mill-Computer Domain dwar trenching fi pjazza 16 ta' Settembru. Billi is-Segretarju Eżekuttiv gie infurmat li l-kuntrattur il-ġdid qal li kapaċi jagħmel ix-xogħol bejn t-Tlieta u s-Sibt mingħajr ma jtellief lill-bejjiegħa tal-monti, il-permess għandu jingħata b'din il-kundizzjoni.
- 3.18 Ittra minghand l-avukat Angelo Farrugia għan-nom tal-klijent tiegħu George Borg dwar *parking* quddiem garage fi Sqaq Nru 1 fi Triq l-Oratorju. Is-Segretarju Eżekuttiv gie inkarigat li jikteb lill-ADT sabiex tiġi iċċarata s-sitwazzjoni.

#### 4.0 Materji Finanzjarji

- 4.01 Is-Sinjura Romina Perici Ferrante, l-accountant tal-Kunsill ipprezentat l-Accounts għas-sena li għalqet 31 ta' Marzu 2009 flimkien mal-*financial indicator* tal-aħħar kwart tas-sena. Dawn ġew approvati u iffirmati.

Fil-22.04 p.m. is-Sur Joe De Martino ippropona li tiġi aġġornata l-laqgħa għal darba oħra peress li kien sar hafna hin. Din il-proposta giet issekondata mit-tabiba Dr. Shirley Farrugia. Saret votazzjoni u din il-proposta ma għaddietx b'6 voti kontra 5.

Joe De Martino qal li minkejja ~~il~~ kunsilliere laboristi kienu qabel li l-laqgħa tiġi aġġornata ma kellhomx il-tila jitolbu lis-Sinjura Farrugia l-laqgħa u ikkonferma li huma pupi.

## **5.0 Tender Adjudication – Collection of Bulky Refuse**

- 5.01 Giet approvata proposta tal-Adjudication Committee li dan jinghata lill-Donald u Chris Bezzina wara diskussjoni u prezentazzjoni tar-rapport tal-kumitat. L-ewwel sitt xhur ghandhom ikunu bi prova.

## **6.0 Hruġ ta Tenders**

*Gie approvat unanimament li jinħargu tenders għall-*

- a) Ġbir ta' Skart Door to Door
- b) *Combined / Group /Equipment Insurance Cover*
- c) Street Sweeping and Cleaning
- d) Non Urban Weed Cutting and Cleaning
- e) Hatra ta' Perit għall-proġetti tal-Kunsill

## **7.0 Mozzjoni Speċjali Imressqa mis-Sindku – Revoka ta' Riżoluzzjoni dwar Tender KLM 04/2008 – *Period Contract for the Construction of Footpaths and Culverts and other various works at Mosta.***

- 7.01 Is-Sindku avza li kien ser jaqbez din l-item u jipproċedi għall-item li jmiss.
- 7.02 Il-Kunsilliera Shirley Farrugia staqsiet għaliex din kienet ser tinqabeż. Is-Sindku wiegeb illi ma kellux għalfejn jaghti spjegazzjoni għalfejn hu qed jitlob li din tinqabeż u fl-istess hin iddikjara li kien behsiebu iressaq din il-mozzjoni f'xi laqgħa ohra fil-futur.
- 7.03 Is-Segretarju Ezekuttiv gie mitlub minn diversi kunsilliera jitlob parir mid-Dipartiment jekk la darba din il-mozzjoni kienet qed tigi postposta setghatx terga tigi diskussa f'laqgħat ohra u jekk il-kuntratt għat-tender KLM 04/08 għandux jinghata skond kif gie deciz fil-laqgħa nru 24.
- 7.04 Is-Sindku insista li huwa ma kienx qed jirtira din il-mozzjoni izda sempliciment jippostponija.
- 7.05 Is-Segretarju qal li kien behsiebu jitlob parir legali fuq dan il-kaz.

## **8.0 Mozzjoni Speċjali Imressqa mis-Sindku – rikonsiderazzjoni ta' Tender KLM 07/2008 – *Engagement of a Contracts Manager for the Maintenance, Repair and Upkeep of Roads in Mosta.***

- 8.01 Din il-mozzjoni speċjali kienet imressqa mis-Sindku u mill-Kunsillier Paul Agius u iregistrata mis-segretarju kif titlob il-ligi . Waqt il-laqgħa tal-Kunsill issekonda din il-mozzjoni s-Sur Mario Sammut.
- 8.02 Saret votazzjoni u il-mozzjoni għaddiet b'6 favur u 5 kontra.
- 8.03 Tressqet proposta mis-Sindku u giet issekondata mis-Sur Mario Sammut li t-tender Nru Klm 07/08 jinghata lill Med Design Associates għall-prezz ta 2.9% kif originarjament gie rakkomandat mill-adjudication committee.
- 8.04 Saret votazzjoni u l-mozzjoni għaddiet b'6 favur u 5 kontra.

~~F'dan l-istadju s-Sindku talab li s-Segretarju jnizzel fil-minuti li s-Sur Joe De Martino qal li din il-proposta għaddiet għax hawn membri li huma pupi.~~

Fil-22.46 p.m. l-erbgha kunsilliera nazzjonalisti regghu insistew li l-laqgħa kellha taggorna billi issa kien sar hafna hin u l-laqgħa kienet hadet fit-tul hafna. Is-Sindku qal li kien għalih waqfu għal break iżda kienu l-istess kunsilliera li ma aċċettawx li jsir break u għalhekk huwa kien qiegħed jinsisti li l-agenda tiġi eżawrita kollha.

Hawn il-kunsilliera nazzjonalisti hargu mill-kamra filwaqt li s-Sur Joe De Martino qal li kien hemm ftehim li l-laqgħat kellhom isiru nhar ta' Tnejn u jidher li dawn qed jiġu msejja għal ġurnata oħra apposta għax s-sindku kien jaf li wieħed mill-kunsilliera nazzjonalisti ma jkunx jista jattendi minhabba il-generu tan-negozju tiegħu.

## 9.0 Attivitajiet

- 9.01 Gie approvat budget sa massimu ta €1,500 sabiex is-sinjorina Kirby Fenech tagħmel attivita fil-parking place nhar it-12 ta' Ġunju 2009 fis-7.00 ta' filgħaxija.
- 9.02 Gie approvat ukoll budget ta' massimu ta €400 sabiex isir video tal-attivitajiet li saru mill-Fames Kunsill.

## 10 Hwejjeg oħra

- 10.01 Is-Sur Paul Agius ippropona li s-Segretarju Eżekuttiv jiġi rimbursat bl-ispejjes tal-mobile. Din giet approvata unanimament filwaqt li s-Sindku spjega illi huwa dejjem kien talab lis-Segretarju sabiex jikkumpensa ruhu ta' dawn l-ispejjes.
- 10.02 Is-Sur Paul Agius ippropona ukoll u gie unanimament approvat illi ssir upgrading tal-computers tal-Kunsill u li tinxtara photocopier oħra minflok dik li tinsab fil-kamra tal-Kunsilliera. Gie deċiż li għandha tinxtara photocopier simili u kompatibbli ma' dik li tinsab fl-uffiċċju ġenerali sabiex jekk u meta ikun hemm xi hsara din tintuża waħda minflok l-oħra, billi it-tnejn jkunu mqabbdha 'on-line' mal-kompjuters tal-Kunsill.
- 10.03 Is-Sindku talab li tiġi ratifikata d-deċiżjoni illi il-perit Charles Buhagiar jiġi ukoll appuntat perit 'ad hoc' sabiex jaħdem fuq proġetti li huma identifikati għal-applikazzjoni ta' fondi mill-Unjoni Ewropeja. Din il-ħatra qeda tintalab fid-dawl tal-urġenza minhabba deadlines stretti li hemm għal dawn l-applikazzjonijiet u sabiex ma jintilifx ċans li jiġu akkwistati dawn il-fondi. Dan gie approvat unanimament. Is-Segretarju intalab jikteb lill-Perit Buhagiar f'dan is-sens.

Il-laqgħa giet aġġornata għal nhar il-Ħamis 21 ta' Mejju fis-7.30 p.m.

L-agenda giet eżawrita kollha u l-laqgħa spiċċat fil-11.15 p.m.

Dott Paul Chetcuti Caruana  
Sindku

John J. Camilleri  
Segretarju Eżekuttiv